



PARLAMENT EWROPEW

2009 - 2014

Dokument ta' sessjoni

4.4.2011

B7-0252/2011

MOZZJONI GĦAL RIŻOLUZZJONI

imressqa biex jingħalaq id-dibattitu dwar id-dikjarazzjoni tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar is-sitwazzjoni fis-Sirja, fil-Bahrejn u fil-Jemen

Charles Tannock, Ashley Fox, Ryszard Antoni Legutko, Michał Tomasz Kamiński, Tomasz Piotr Poręba, Ryszard Czarnecki, Adam Bielan, Konrad Szymański
on behalf of the ECR Group

RE\863426MT.doc

PE459.789v01-00

MT

Magħquda fid-diversità

MT

B7-0252/2011

Riżoluzzjoni tal-Parlament Ewropew dwar is-sitwazzjoni fis-Sirja, fil-Bahrejn u fil-Jemen

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar is-Sirja, il-Bahrejn u l-Jemen,
- wara li kkunsidra għadd kbir ta' dikjarazzjonijiet tar-Rappreżentant Għoli/Viċi President Catherine Ashton dwar is-sitwazzjoni fis-Sirja, il-Bahrejn u l-Jemen,
- wara li kkunsidra r-rapport dwar ir-Relazzjonijiet tal-Unjoni Ewropea mal-Kunsill ta' Kooperazzjoni tal-Golf (2010/2233(INI)),
- wara li kkunsidra l-konklużjonijiet tal-Kunsill dwar il-Jemen tal-21 ta' Marzu 2011,
- wara li kkunsidra l-Artikolu 110(2) tar-Regoli ta' Proċedura tiegħu,

Is-Sirja

- A. billi ċ-ċittadini tas-Sirja huma soġġetti għal arrest arbitrarju u prigunerija mingħajr proċess, jew proċess minn qorti militari u m'għandhomx ġudikatura indipendenti li tiddefendihom, m'għandhomx il-libertà tal-kelma u m'għandhomx dritt iggarantit bil-ligi li jipprotestaw,
- B. billi fis-16 ta' Marzu bdew id-dimostrazzjonijiet f'Damasku, segwiti mill-manifestazzjonijiet tal-'gurnata ta' dagħdigha' f'hafna bliet fis-Sirja, li fihom inqatlu tal-anqas erba' persuni, li wassal għal aktar inkwiet u aktar dimostrazzjonijiet,
- C. billi l-Gvern tas-Sirja għamel numru ta' dikjarazzjonijiet pubbliċi ta' impenn favur il-libertà tal-espressjoni u l-partecipazzjoni politika izda naqas milli jwettaq progress tangibbli dwar din il-kwistjoni,
- D. billi l-President Bashar al-Asad naqas li jimpenja ruħu favur agenda speċifika ta' riforma li tissalvagwardja l-libertajiet pubbliċi u l-indipendenza ġudizzjarja u li jipprojbixxi l-Gvern Sirjan milli jostakola d-drittijiet tal-bniedem,
- E. billi l-Gvern Sirjan juża l-Qorti Suprema għas-Sigurtà Statali (SSSC), qorti speċjali li tibqa' barra mis-sistema ta' ġustizzja kriminali ordinarja, biex jittellgħu l-qorti l-attivisti politiċi u d-difensuri tad-drittijiet tal-bniedem,
- F. billi s-Sirja ddikjarat stat ta' emerġenza fl-1963 u, sal-gurnata tal-lum, għadha ma rrevokatx il-Ligi ta' Emerġenza tas-Sirja,

Il-Bahrejn

- G. billi fl-14 ta' Frar, il-'Gurnata ta' Rabja dimostranti paċifiċi ngabbru f'Manama ċentrali

sabiex jitolbu kostituzzjoni ġdida,

- H. billi, b'risposta għal dawk il-protesti paċifiċi l-forzi tas-sigurtà użaw forza konsiderevoli, billi attakkaw lid-dimostranti paċifiċi bil-gass tad-dmugh u bil-bulits tal-gomma,
- I. billi t-truppi Sawdin dahlu fil-Bahrejn bil-kompitu ddikjarat li jipproteġu l-infrastruttura essenzjali, bħalma huma l-installazzjonijiet taż-żejt,
- J. billi l-persunal tal-forzi tas-sigurtà allegatament sawtu lit-tobba mill-isptar Salmaniya li kienu qed jippruvaw jgħinu lill-feruti fit-toroq,

Il-Jemen

- K. billi l-moviment favur id-demokrazija ilu jissahhaħ fil-Jemen sa minn Jannar 2011 u wassal għall-protesti riċenti favur id-demokrazija fit-toroq ta' Sanaa,
 - L. billi l-miraturi sparaw fuq il-kamp ta' dawk favur id-demokrazija fil-belt kapitali Sanaa, fit-18 ta' Marzu 2011 u qatlu aktar minn 50 ruħ,
 - M. billi l-parlament tal-Jemen fit-23 ta' Marzu 2011 approva l-leġislazzjoni ta' emergenza li tawtorizza 30 ġurnata ta' setgħat mifrukata' arresti, detenzjonijiet, u ċensura,
 - N. billi fl-1 ta' April eluf ta' dimostranti ħarġu fit-toroq ta' Sanaa b'oppożizzjoni għall-President Ali Abdullah Saleh; billi fl-istess ġurnata l-forzi tas-sigurtà sparaw fuq id-dimostranti fil-belt Jemenita ta' Taiz u qatlu minn tal-anqas 12-il persuna u ndarbu ħafna aktar,
 - O. billi l-Jemen hu l-aktar pajjiż fqir fil-Lvant Nofsani bi tnaqqis ta' rizervi taż-żejt, popolazzjoni li dejjem tikber, gvern ċentrali dgħajfef, nuqqas ta' ilma li dejjem jizdied u b'investiment baxx fl-ekonomija tal-pajjiż,
1. Jinsisti li l-Gvernijiet tas-Sirja, tal-Bahrejn u tal-Jemen jiggarrantixxu protezzjoni għad-dimostranti u jzommu d-dritt tad-dimostranti li jieħdu sehem fid-dimostrazzjonijiet paċifiċi biex jiggarrantixxu l-libertà tal-espressjoni;
 2. Jistieden lill-Gvernijiet tas-Sirja, tal-Bahrejn u tal-Jemen iwaqqfu immedjatament l-użu tal-forza kontra d-dimostranti paċifiċi; ihegġeg lill-forzi tas-sigurtà jaġixxu bl-akbar moderazzjoni possibbli meta jirreagixxu għad-dimostrazzjonijiet;
 3. Jistieden lill-Gvernijiet tas-Sirja, tal-Bahrejn u tal-Jemen iwaqqfu l-arrest arbitrarju u d-detenzjoni ta' attivisti politiċi u ta' difensuri tad-drittijiet tal-bniedem;
 4. Jikkunsidra neċessarju li l-Gvernijiet tas-Sirja, tal-Bahrejn u tal-Jemen jimmiraw għal aktar demokratizzazzjoni u jimplementaw riformi demokratiċi mingħajr dewmien billi jintroduċu liġijiet godda li jwessgħu l-partecipazzjoni politika u dik tas-soċjetà ċivili;
 5. Jinnota d-deċiżjoni tal-President tas-Sirja Bashar al-Assad li jiffirma kumitat legali biex jeżamina t-tneħħija tal-liġijiet ta' emergenza; ihegġeg lill-kumitat jaħdem favur ir-revoka tal-leġislazzjoni ta' emerġenza tal-1963;

6. Jistieden lill-partiti kollha involuti fid-diskussjonijiet fil-Jemen dwar il-qsim tal-poter biex jaġixxu bl-akbar moderazzjoni u jieħdu l-passi neċessarji biex titnaqqas it-tensjoni mingħajr ma jkun hemm aktar vjolenza;
7. Jenfasizza li d-dikjarazzjoni ta' stat ta' emerġenza fi kwalunkwe pajjiż ma teżentax lill-Gvern ta' dak in-Nazzjon mill-obbligi essenzjali tiegħu li jirrispetta l-istat tad-dritt u mill-impenji internazzjonali tagħhom favur id-drittijiet tal-bniedem;
8. Jistieden lill-Gvernijiet tas-Sirja, tal-Baħrejn u tal-Jemen biex iwettqu investigazzjoni indipendenti u trasparenti tal-azzjonijiet tal-forzi tas-sigurtà u li kwalunkwe membru tas-servizzi tas-sigurtà li spara jew ordna l-isparar fuq dimostranti mhux armati bl-użu ta' munizzjon attiv jinżamm responsabbli; jitlob li ssir investigazzjoni fil-Baħrejn fuq l-allegazzjoniet ta' ndhil barrani li instigaw lid-dimostranti jirrikorru għall-vjolenza;
9. Jistieden lill-awtoritajiet Sirjani biex iwaqqfu è-ċensura tal-Gvern fuq pubblikazzjonijiet lokali u barranin, u li jtemmu l-kontroll tal-Gvern fuq il-gazzetti u pubblikazzjonijiet oħra;
10. Jistieden lill-Gvern tas-Sirja jabolixxi l-Qorti Suprema għas-Sigurtà Statali (SSSC) u joħloq kummissjoni ġudizzjarja indipendenti biex tirrevedi l-każijiet eżistenti quddiem il-qorti;
11. Jikkundanna d-deċizzjoni tal-parlament tal-Jemen biex tiġi introdotta liġi ġdida dwar l-emerġenza u jitlob lill-awtoritajiet biex joħolqu bidla permezz ta' riformi u djalogu mad-dimostranti minnflok l-użu tal-forza;
12. Jistieden lill-awtoritajiet fit-tliet pajjiżi jaġhtu rendikont pubbliku ta' kull persuna li nqatlet, indarbet jew ta' dawk li għadhom ma nstabux;
13. Jistieden lill-awtoritajiet tal-Baħrejn jirrispettaw in-newtralità tal-ġhoti tal-kura tas-saħħa u jhegġiġhom jehilsu lill-persunal mediku li gie arrestat riċentement u jekk l-allegazzjonijiet jiġu ppruvati, iressqu quddiem il-qorti lill-uffiċjali tas-sigurtà responsabbli għal din is-sitwazzjoni;
14. Jaġhti istruzzjonijiet lill-President tiegħu biex iressaq din ir-riżoluzzjoni lill-Kunsill, lill-Kummissjoni, lill-Gvernijiet u lill-Parlamenti tal-Istati Membri u lill-Gvernijiet tal-Jemen, tas-Sirja u tal-Baħrejn.